



जैकलीन फर्नांडिस फिर नहीं पहुंची ईडी ऑफिस, तीसरी बार भेजा गया समन एएनआई के मुताबिक, जैकलीन फर्नांडिस ने निजी कारणों का हवाला देते हुए थोड़ी और मोहलत मांगी और इसलिए वह 16 अक्टूबर को पूछताछ के लिए ईडी के दफ्तर नहीं पहुंचीं। बता दें कि यह मामला कॉनमैन सुकेश चंद्रशेखर मनी लॉन्ड्रिंग केस (उवदमल संनदकमत. पदह बेंम) से जुड़ा है। जैकलीन सुकेश के फर्जीवाड़े का शिकार हुई थीं। ईडी ने हाल ही सुकेश और उसकी वाइफ मारिया पॉल को कोर्ट में पेश करने के बाद हिरासत में ले लिया। इसी मामले में ईडी ने जैकलीन को पूछताछ के लिए समन भेजा था। इस मामले में ईडी ने जैकलीन फर्नांडिस से 30 अगस्त को लगभग 5 घंटे पूछताछ की थी, जिसमें उनसे सुकेश चंद्रशेखर को लेकर सवाल-जवाब किए गए थे। इसके बाद उन्हें 25 सितंबर को समन भेजा गया था, लेकिन तब भी जैकलीन हाजिर नहीं हुईं। जानकारी के मुताबिक, जैकलीन को अब तक तीन बार समन भेजा जा चुका है। ईडी अब यह जानने की कोशिश कर रही है कि कहीं जैकलीन और सुकेश के बीच किसी तरह का कोई लेन-देन तो नहीं हुआ था। सूत्रों के अनुसार, इस मामले में जैकलीन को पीड़ित के तौर पर शामिल किया गया है न की आरोपी के रूप में।

फरदीन खान के वकील ने बताया सतीश मानशिंदे से कहां हुई चूक

शाहरुख खान के बेटे आर्यन खान क्रूज ड्रग्स केस में फिलहाल आर्थर रोड जेल में बंद हैं। उनकी जमानत पर 20 अक्टूबर को फैसला आना है। इसी बीच ड्रग्स मामले में फरदीन खान और भारती सिंह का केस लड़ने वाले वकील अयाज खान ने आर्यन के केस पर रिएक्ट किया है। अयाज खान ने बताया कि उन्होंने फरदीन खान और भारती सिंह के केस को किस तरह से हैंडल किया था, जिससे उन्हें कुछ ही दिनों में जमानत मिल गई थी। साथ ही अयाज खान ने बताया कि आर्यन खान के केस में कहां समस्या आई और किस एक पॉइंट पर देरी हो गई। उन्होंने फरदीन और भारती वाले केस से आर्यन के ड्रग्स केस की तुलना करते हुए बताया कि उसे कैसे अलग तरह से हैंडल किया जा सकता था। बता दें कि फरदीन खान साल 2001 में ड्रग्स केस में फंस गए थे। एनसीबी ने उन्हें तब मुंबई के जुहू इलाके से कोकीन खरीदते हुए पकड़ा था। अयाज खान ने कहा, जब मुझे पहली बार फरदीन खान के मामले के बारे में बताया गया तो मैंने सबसे पहले पूरे मामले के तथ्यों को देखा।

सरदार उधम में विक्की कौशल की परफॉर्मेंस पर फिदा हुई कटरीना कैफ



विक्की कौशल स्टार सरदार उधम 16 अक्टूबर को रिलीज हो गई है। फिल्म में विक्की कौशल उधम सिंह के रोल में नजर आ रहे हैं। विक्की कौशल की कथित गर्लफ्रेंड कटरीना कैफ को यह फिल्म बेहद पसंद आई है। फिल्म में वह विक्की कौशल की दमदार परफॉर्मेंस को देख इस कदर इम्प्रेस हो गई कि तारीफ किए बिना नहीं रह सकीं। कटरीना कैफ ने फिल्म के डायरेक्टर शूजित सरकार की भी तारीफ की है। शुक्रवार को मुंबई में सरदार उधम की स्पेशल स्क्रीनिंग रखी गई थी, जिसमें अन्य सेलेब्स के अलावा कटरीना कैफ भी पहुंचीं। कटरीना ने फिल्म देखने के बाद विक्की की परफॉर्मेंस को रॉ और ऑनैस्ट बताया। उन्होंने इंस्टाग्राम स्टोरी पर सरदार उधम का पोस्टर शेयर किया, जिस पर विक्की कौशल नजर आ रहे हैं। साथ में लिखा, शूजित सरकार क्या कमाल का विजन है, कितनी खूबसूरत और एकदम मजेदार फिल्म है। एकदम प्योर, बिना किसी मिलावट के गजब तरह से स्टोरी बताई है। विक्की कौशल एकदम प्योर टैलेंट हैं। एकदम रॉ और ईमानदार और हार्टब्रेकिंग भी।

रणवीर सिंह ने लोगों को दिए 4 ऑप्शन्स, माधवन को हुई जलन

रणवीर सिंह ने इंस्टाग्राम अकाउंट पर अपनी एक तस्वीर शेयर की है जिसमें वह शर्टलेस नजर आ रहे हैं। इसमें उनकी बेहतरीन ऐक्स वाली बॉडी की झलक साफ देखी जा सकती है। अब इस पर ऐक्टर ने जो कैंपेन दिया है, वह मजेदार है।

एजेंसी (वेब वार्ता न्यूज)

बॉलिवुड ऐक्टर रणवीर सिंह अपनी बेहतरीन अदाकारी के लिए जाने जाते हैं। इसके साथ ही वह अपने अजीबोगरीब आउटफिट और सोशल मीडिया पोस्ट्स को लेकर भी चर्चा में रहते हैं। अब एक बार फिर उन्होंने कुछ अलग करने की कोशिश की है। दरअसल, रणवीर सिंह ने इंस्टाग्राम अकाउंट पर अपनी एक तस्वीर शेयर की है जिसमें वह शर्टलेस नजर आ रहे हैं। इसमें उनकी बेहतरीन ऐक्स वाली बॉडी की झलक साफ देखी जा सकती है। अब इस पर ऐक्टर ने जो कैंपेन दिया है, वह मजेदार है।


रणवीर ने सवाल पर दिए चार ऑप्शन्स

रणवीर का कैंपेन एक सवाल और उनके चार ऑप्शन्स के रूप में है। उन्होंने पूछा—रणवीर के पसीने क्यों छूट रहे हैं? वो अभी अभी स्टीम रूम से निकले हैं। उनका आज रात टेलिविजन डेब्यू है। उनकी जिस्मानी गर्मी ज्यादा है। वो हॉट योग का प्रयास कर रहे हैं।

लोगों ने कहा— आग फेंक रहे हो

अब रणवीर के इस पोस्ट पर सिलेब्स और फैंस के खूब लाइक्स और कॉमेंट्स आ रहे हैं। एक यूजर ने लिखा, मतलब आग फेंक रहे छोटे-तोड़ दिया इंस्टाग्राम को। वहीं, डिनो मोरिया ने कॉमेंट किया, वो सब छोड़, ये बता कि कब से इतना रिप्ट है तू। सॉलिड लग रहा है। होश उड़ गए।

आर माधवन ने भी किया कॉमेंट




आर माधवन ने लिखा, 'post shower selfie' का खिताब मुझसे कितनी बार छीनेगा भाई?? इसके अलावा तमाम लोगों ने पोस्ट पर दिल और फायर वाले इमोजी भी पोस्ट किए।

इन फिल्मों में दिखेंगे रणवीर

वर्क फ्रंट की बात करें तो 16 अक्टूबर से रणवीर विजय शो द बिग पिक्चर से टेलिविजन पर अपना डेब्यू करने जा रहे हैं। वह इस शो को होस्ट करेंगे। इसके अलावा वह आने वाले समय में 83, जयेशभाई जोरदार, सर्कस जैसी फिल्मों में भी नजर आएंगे।

कार्तिक आर्यन ने बौद्ध भिक्षुओं के साथ शेयर की तस्वीर

बॉलिवुड ऐक्टर कार्तिक आर्यन इस समय प्रकृति की गोद में समय बिता रहे हैं। इसके साथ ही वह इन खूबसूरत पलों को अपने कैमरों में कैद रहे हैं। कार्तिक आर्यन ने अपनी ट्रेवल डायरी से कई फोटोज और वीडियोज सोशल मीडिया पर शेयर करते रहते हैं। अब ऐक्टर ने बौद्ध भिक्षुओं के साथ अपनी एक तस्वीर शेयर की है। इसके साथ उन्होंने मजेदार कैंपेन लिखा है।



कार्तिक आर्यन ने शनिवार को अपने इंस्टाग्राम अकाउंट से एक तस्वीर शेयर की है। इसमें वह दो बौद्ध भिक्षुओं के बीच में हाथ जोड़कर खड़े हुए हैं और मुस्कुरा रहे हैं। इस तस्वीर के बैकग्राउंड में प्राकृतिक सुंदरता का नजारा काफी लुभावना है। कार्तिक आर्यन ने इसके साथ कैंपेन लिखा, श्रमोक मंकी मोक (भिक्षु बंदर भिक्षु)। इससे पहले कार्तिक आर्यन ने अपने इंस्टाग्राम अकाउंट से अपनी तीन तस्वीरें शेयर की थीं। इन तस्वीरों में वह वादियों में घूमते हुए नजर आ रहे हैं और अलग-अलग पोज दे रहे हैं। कार्तिक आर्यन ने अपनी इन तस्वीरों के लिए परिणीति चोपड़ा पर कॉपी करने का इल्जाम लगा दिया। दरअसल, हाल ही में परिणीति चोपड़ा ने अपनी तीन तस्वीरें शेयर की थीं। परिणीति चोपड़ा और कार्तिक आर्यन की तस्वीरों को पोज करीब-करीब मिलते-जुलते थे। बताते चलें कि परिणीति चोपड़ा ने पहले ही तस्वीरें शेयर की थीं लेकिन कार्तिक आर्यन ने बाद में तस्वीर शेयर कर मजाकिया लहजे में पोज कॉपी करने का इल्जाम लगाया है। वर्क फ्रंट की बात करें तो कार्तिक आर्यन के पास इस समय कई फिल्में हैं। हाल ही में उन्होंने कृति सैनन संग शहजादा फिल्म की घोषणा की है। इस फिल्म का डायरेक्शन रोहित धवन करेंगे। ये फिल्म अगले साल 2022 में 4 नवंबर को रिलीज होगी। इसके अलावा कार्तिक आर्यन धमाका, भूल भुलैया 2 और फ्रेंडी फिल्मों में नजर आएंगे।